

समे – 12:25 hrs.

<><><><><><>

### Infiltration

बारामूला जिले दी नियंत्रण रेखा कोल सुरक्षा बलें घुसपैठ दी कोशश गी नाकाम बनांदे होई इक्क आतंकी गी मारी मकाया। अधिकारिक सूत्रें मुजब सेना नै जिले दे उड़ी इलाके दी नियंत्रण रेखा कौल सबूरा नाला रूस्तम च किश संदिग्ध नकलो हरकत दिक्खने मगरा घुसपैठियें गी खबरदार कीता जेदे मगरा घुसपैठियें गोलीबारी शुरू करी दिती। सुरक्षाबलें एहदा मुंह तोड़ परता दिंदे होई इक आतंकी गी मारी मकाया। होर मती जानकारी गी बलगेआ जा'रदा ऐ।

<><><><><><>

### Jaishanakr

विदेश मंत्री डॉ. एस. जयशंकर होरें गलाया जे भारत दे चीन ते पाकिस्तान गी छोड़िये होर दुएं गुआंडी मुखें कन्नै सरबंध पिच्छे किश बरें दे मुकाबले मते बेहतर होए न। पत्रकारें कन्नै गल्ल करदे होई जयशंकर होरें गलाया जे भारत दे चीन कन्नै सरबंध चुनौतीपूर्ण रेय न पर भारत गी अपने उप्पर पूरा भरोसा ऐ ते ओह् अपने हितें दी राक्खी करना, चंगी चाल्ली जानदा ऐ। विदेश मंत्री होरें इस सोआला दे जे क्या भारत दे आले-दोआले दे लौहके मुखें च चीन दी दखलंदाजी, चैंता दा विशे ऐ, परते च एह् गल्ल आक्खी।

<><><><><><>

## Nomination

लोकसभा चुनावों के लिए मरहले लेई नामांकन पत्र भरने का खीरी ध्याड़ा कल खत्म होई गेआ।  
दुए गेढ़ तैहत 12 राज्यों के केंद्र शासित प्रदेशों दियें 88 लोकसभा सीट लेई इस महीने की 26  
तरीक गी वोट पाए जाडन। कल जिनें नामवारें नामांकन पत्र दाखल कीते, उंदे च मथुरा  
लोकसभा सीट लेई हेमामालिनी, कर्नाटक थमां एच.डी कुमारस्वामी, त्रिशूर थमां सुरेश गोपी,  
वायनाड थमां के. सुरेंद्रन के केरल थमां के.सी वेणुगोपाल होर शामिल हे। तोआई जम्मू  
लोकसभा हल्के लेई कल 26 मेदवारें नामांकन पत्र भरे हे। दुए गेढ़ के चुनावें लेई नामांकन पत्रों  
की जांच अज्ज कीती जाग। जम्मू-कश्मीर च एह जांच कल कीती जाग।

<><><><><><>

## Udh.

कल उधमपुर के ए.आर.ओ माइग्रेट्स के दफ्तर च इक मीटिंग लगगी जेदे च अनंतनाग, राजौरी-  
बारामूला के श्रीनगर चुनावी हल्के के सियासी प्रतिनिधियें हिस्सा लैता। मीटिंग दौरान ओंदे  
लोकसभा चुनावें च कश्मीरी विस्थापितों की बादू शामिलियत गी यकीनी बनाने के मसले उप्पर  
तफसीली चर्चा कीती गई। सियासी नुमाइंदें मीटिंग च लोकें की ओंदे चुनावें च मती थमां मती  
शमूलियत यकीनी बनाने सरबंधी सुझा पेश कीते। एआरओ होरें उनें सब्बनें के सुझाएं गी  
सुनेया के यकीन दोआया जे उंदे सुझाएं उप्पर आदर्श आचार संहिता के चुनावों के आयोग के  
सब्बनें निर्देशों गी ध्याना च रक्खदे होई गौर कीता जाग।

मीटिंग दौरान सियासी प्रतिनिधियों गी फार्म-एम ते फार्म-12 सी बारै बी जानकारी दिती गई ते गलाया गेआ जे इनें फार्में ते गलाया गेआ जे इनें फार्में दा मते शां मता इस्तेमाल गी यकीनी बनाया जा तां जे समें उप्पर गै सब्बनें मतदान केंद्रें च लोड़चदे प्रबंध कीते जाई सकन।

<><><><><><>

### CBDT-ITRs

केंद्री प्रत्यक्ष कर बोर्ड नै करदाताएं गी पैहली अप्रैल 2024 थमां आंकलन बरे 2024-25 लेई अपने इंकम टैक्स रिटर्न जमा करने च सहूलत दिती ऐ। करदाताएं आस्सेआ आमतौर पर इस्तेमाल कीते जाने आले आई.टी.आर-1, आई.टी.आर-2 ते आई.टी.आर-4 जनेह इंकम टैक्स रिटर्न दाखल करने लेई ई-फिलिंग पोर्टल पर उपलब्ध न। कंपनियां आई.टी.आर-6 राएं बी आई.टी.आर जमा कराई सकदियां न। बोर्ड नै आखेआ ऐ जे आंकलन बरे 2024-25 लेई तकरीबन 23 जहार आई.टी.आर दर्ज करी दिते गेदे न।

<><><><><><>

### Katra

रियासी दे जिला मजिस्ट्रेट विशेष महाजन होरें एस.एस.पी मोहिता शर्मा हुंदे कन्नै औंदे लोकसभा चुनाएं, नरातें ते होर दुए त्यारें दे मद्देनजर कटड़ा कस्बे दा दौरा लाया।

निरीक्षण दौरान शहर च भीड़ घट्ट करने ते श्री माता वैष्णो देवी दी जातरा उप्पर आए दे यात्रुएं गी कदें नेई भुल्लने आहले अनुभव गी गी होर बेहतर बनाने दे उपायें बारै गी सुझा दिते गे। डी.एम होरें यात्रुएं ते सैलानियें दी सहूलत लेई यातायात ते सुरक्षा गी होर निग्गर बनाने दे बी निर्देश जारी कीते। उनें कटड़ा रौहने आहले लोकें गी बी शहर गी शैल सनाहकड़ा बनाने दे कम्म च सहयोग देने दी अपील कीती।

<><><><><><>

### CBSE-Exam Pattern

केंद्री माध्यमिक शिक्षा बोर्ड सी.बी.एस.ई नै राश्ट्रीय शिक्षा नीति 2020 दे स्हाबे मूल्यांकन ते मूल्यांकन च बदलाव पेश कीता ऐ। फारमेट हुन मता योग्यता आधारित सोआलें ते घट्ट निर्मित प्रतिक्रिया सोआलें उप्पर आधारित होग। उआं चयनित प्रतिक्रिया आहले सोआलें लेई मूल्यांकन प्रतिशत उये रौहग जेड़ी जे 50 प्रतिशत ऐ। हालांकि नमें शैक्षणिक सत्र 2024-25 लेई नौमीं ते दसमीं लेई परीक्षा दे प्रश्न पत्रें दी संरचना च कोई बदलाव नेई कीता गेआ।

<><><><><><>